





احتیاط کیجئے

عام طور پر دیکھا گیا ہے کہ گھریلو سطح پر یا تعمیراتی کام کے دوران بجلی، پانی اور گیس کے سلسلے میں احتیاطی تدابیر نہ اپنانے کے باعث مختلف حادثات کا سامنا کرنا پڑتا ہے اور یہی حادثات جان لیوا یا مستقل معذوری کا سبب بن سکتے ہیں۔ اس ضمن میں درج ذیل ضروری ہدایات پر عمل کرنے سے ممکنہ حادثات سے بچا جاسکتا ہے۔



- ★ بجلی کا کام تربیت یافتہ لوگوں سے ہی کروائیں اور اس بات کی تسلی کر لیں کہ لیکٹریشن نے ربر کے دستانے، پلاسٹک کے بوٹ اور عینک پہن رکھیں ہیں۔
- ★ معیاری اور موصل اوزاروں کا استعمال کریں اور ہر اوزار کو اس کی دی گئی احتیاطی تدابیر کے مطابق ہی استعمال کریں۔
- ★ بجلی کی تاروں سے دور رہیں اور کام کرتے وقت کچی اور گیلی جگہ سے بھی دور رہیں۔
- ★ گھروں میں تمام برقی آلات (واشنگ مشین، استری، پنکھے اور موٹر وغیرہ) دی گئی احتیاطی تدابیر کے مطابق ہی استعمال کریں اور خشک جگہ پر رکھیں۔
- ★ ایک ساکٹ میں ایک سے زیادہ سوئچ مت لگائیں اور اس بات کی تسلی کر لیں کہ تمام تاریں فکس ہوں اور ڈھیلی نہ ہوں۔
- ★ گھروں میں بجلی سے چلنے والی تمام اشیاء اور تیز دھار آلات بچوں کی پہنچ سے دور رکھیں۔
- ★ پانی کی ٹینکی اور پانی والی جگہ سے تمام برقی آلات اور بجلی کی تاروں کو دور رکھیں۔
- ★ گیس کی بو آنے کی صورت میں فوری طور پر محکمے کو اطلاع کریں اور کوشش کریں کہ مین لائن کو بند کر دیں۔
- ★ گیس کی بو کے قریب ماچس نہ جلائیں، بجلی کا سوئچ آن نہ کریں اور نہ ہی کوئی برقی آلہ استعمال کریں۔
- ★ سردیوں میں گیس ہیٹر ہمیشہ بند کر کے سوئیں اور تھوڑا دروازہ یا کھڑکی کھلی رکھیں تاکہ کمرے میں موجود آکسیجن کو برقرار رکھا جاسکے۔

یاد رکھیے! چند ضروری احتیاطی تدابیر اپنانے سے ہم کسی بھی بڑے حادثے سے خود بھی بچ سکتے ہیں اور اپنے گرد و نواح موجود لوگوں کو بھی بچا سکتے ہیں۔



خدارا! خود پر اور اپنے گھر والوں پر رحم کیجئے، غازی بروٹھا کی نہر میں نہانا تیرنا موت کو دعوت دینے کے مترادف ہے۔

احتیاط کیجئے

غازی بروٹھا پاور چینل 52 کلومیٹر کی نہر ہے جو کہ تقریباً 30 فٹ گہری اور 192 فٹ چوڑی ہے۔ عام طور پر دیکھا گیا ہے کہ موسم گرما میں لوگ سیکورٹی کے باوجود نہر میں نہانے یا تیرنے اترتے ہیں جو کہ انتہائی خطرناک عمل ہے۔ اسی وجہ سے ہر سال کئی اموات رونما ہو چکی ہیں۔ اس نہر کا بہاؤ نہایت تیز ہے جو کہ 1600 کیوبک میٹر فی سیکنڈ پانی دے رہا ہے۔

نہر پر موجود سیکورٹی اہلکاروں سے تعاون کیجئے۔